



'ఖర్చులు తగ్గించుకోవాలి' ప్రతి ఇంటా వినిపించే మాట. 'ఖర్చులు నియంత్రణలో ఉంచుకోవాలి' వారం వారం రాశి ఫలితాల్లో కనిపించే మాట. ఖర్చులు తగ్గించుకుంటే లక్షాధికారులం అయిపోతామనే భ్రమలో ఉన్నవాళ్లు ఈ మాటలు వేదవాక్యంగా భావిస్తుంటారు. అయితే, అనివార్య ఖర్చులకు కళ్లెం వేయడం పొదుపు అనిపించుకోదు. దుబారా ఎంత ప్రమాదమో... బలవంతంగా వ్యయాన్ని కట్టడి చేయాలనుకోవడమూ అంతే నష్టదాయకం. రూపాయి వచ్చేందుకు మార్గాలు అన్వేషించాలే కానీ, రూపాయి పోయేందుకు దారులు మూసేయొద్దు.

ఖర్చులు తగ్గొద్దు.. రాబడి ఆగొద్దు!

పా దుప్పుగా బతకడం అంటే.. పిసిసారితనాన్ని పెంచి పోషించడమనే అనుకుంటారు చాలా మంది. కానీ, పీనాసిగా బతకడానికి, ఖర్చులను అదుపాజ్ఞలో ఉంచుకుంటూ జీవనయానం కొనసాగించడానికి చాలా వ్యత్యాసం ఉంది. ఈ తేడా తెలియక మధ్యతరగతి భారతం అంతా ఆశలను చంపుకొని భారంగా బతకేసుకున్నది. ఇందుకు ఉదాహరణే ప్రభుత్వ పాఠశాలలో ఉపాధ్యాయుడిగా పనిచేసిన శివ రామ్ జీవితం. ఆయన భార్య సులోచన గృహిణి. ఈ దంపతులకు ఇద్దరు ఆడపిల్లలు, ఇద్దరు మగపిల్లలు. ఒకటో తారీఖునే జీతం వచ్చేది. పల్లెటూర్లో నివాసం. సొంతూళ్లో నాలుగేకరాల పొలం. పిల్లలు ప్రభుత్వ పాఠశాలలో చదివేవారు. ఊరి నుంచి బియ్యం వచ్చేవి. పల్లెలో అగ్గువకు పాలు దొరికేవి. ఒక కుటుంబం రిచ్ గా బతకడానికి ఇంతకన్నా ఏం కావాలి! మూడు పూటలా మృష్టాన్న భోజనం చేయగలిగే శక్తి ఉన్నా... పచ్చడి మెతుకులే పరమాన్నంగా భావించేవాళ్లు. పండుగలో, పబ్బాలకో తప్ప ఆ ఇంట్లో పప్పు ఉడికేది కాదు! ఇలా ఇంటిల్లిపాదీ కడుపుకట్టుకొని బాగానే కూడబెట్టారు. ఏండ్లు గడిచాయి. పిల్లలకు ముప్పుయే ఏండ్లు వచ్చేసరికి రకరకాల రుగ్గుతలు మొదలయ్యాయి. సరైన పోషకాహారం లేక తరచూ అనారోగ్యం పాలవ్వడం ఆ ఇంట ఇప్పుడు రివాజు. ఏండ్ల తరబడి పోగు చేసుకున్న సామ్యంతా వైద్యానికి చెల్లిస్తూ.. ఖర్చులను నియంత్రించలేకపోతున్నానే అని నేటికీ బాధపడుతుంటాడు శివరామ్.

ఎప్పుడూ ఉండేవే..
మన సమాజంలో శివరామ్ లాంటివాళ్లు ఎందరో కనిపిస్తారు. ఖర్చులకు భయపడటం మానవ నైజం అని పించుకోదు. ఖర్చులు ఎప్పుడూ ఉండేవే! అందుకు తగ్గ ఆర్థిక వనరులు సమకూర్చుకోవడమే నిజమైన మనిషి లక్షణం అనిపించుకుంటుంది. ఖర్చులు ఎంత కని తగ్గించుకోగలం? అదే ఆదాయం విషయానికి వస్తే

కష్టపడే కొద్దీ సంపద పెరుగుతుంది. ఉదాహరణకు ఒక కుటుంబం రోజుకు లీటరు పాలు కొనుగోలు చేస్తుంది. ఖర్చుల నియంత్రణ పేరుతో అర లీటరుకు పరిమిత మైంది. అంతకన్నా తగ్గించుకుందామంటే కుదరదు. పాల కోట సగమయ్యేసరికి.. పిల్లలకు పోసేవాటిలో నీళ్లు వచ్చి చేరుతాయి. మంచి ఎక్కువ కాకుండానే మజ్జిగ పల్లగా మారుతుంది. కానీ, నెలకు అదనంగా రూ.900 సంపాదించగలితే.. లీటరు పాలు కొనసాగించొచ్చు. పిల్లలకు గ్లాసు నిండుగా చిక్కటి పాలు ఇవ్వొచ్చు. గడ్డ పెరుగు కాకపోయినా.. చిక్కటి మజ్జిగ అందించవచ్చు. సంపాదన ఎక్కువగా ఉందని లీటరు పాలు తీసుకునే చోట రెండున్నర లీటర్లు తీసుకుంటామంటే దుబారా చేసినట్లు అవుతుంది. అవసరాలకు లోటు రాకుండా చూసుకోవాలి, అదే సమయంలో అనవసరమైన ఖర్చులను పరిహరించుకోవాలి.



ఆదాయం పెంచుకుందాం..

ఊరు దాటను, ఉద్యోగం మారను అంటే ఆదాయం వీసమెత్తు పెరగదు. 'డైరెక్ట్ సాహసీ లక్ష్మి' అని మన పెద్దలు ఊరికే అనలేదు. ఉద్యోగంలో పురోగతికి అవసరమైతే పురం మారాలి. కొత్త స్కీల్స్ నేర్చుకోవాలి. సమయాచితంగా సంస్థలు మారాలి. సంపాదన పెంచుకోవడంపై దృష్టి సారించాలి. భవిష్యత్ అవసరాలను దృష్టిలో ఉంచుకొని పొదుపు, మదుపు మంత్రాలు పఠించాలి. అంతేకానీ, బుజ్జిబాబు డైవర్స్ దగ్గర, పిల్లడి స్కూల్ ఫీజ్ దగ్గర, ఆహారం విషయంలో కక్కుర్తిపడి ఖర్చు తగ్గించుకున్నాం అనుకున్నంత మాత్రాన మీ రాబడి పెరగదని గుర్తుంచుకోండి!!

చొచ్చు. పిల్లలకు గ్లాసు నిండుగా చిక్కటి పాలు ఇవ్వొచ్చు. గడ్డ పెరుగు కాకపోయినా.. చిక్కటి మజ్జిగ అందించవచ్చు. సంపాదన ఎక్కువగా ఉందని లీటరు పాలు తీసుకునే చోట రెండున్నర లీటర్లు తీసుకుంటామంటే దుబారా చేసినట్లు అవుతుంది. అవసరాలకు లోటు రాకుండా చూసుకోవాలి, అదే సమయంలో అనవసరమైన ఖర్చులను పరిహరించుకోవాలి.

ఛిన్నాభిన్నం చేసుకోవద్దు..

ఖర్చులు తగ్గించుకుంటే మహాపాపం అని చెప్పడం కాదు! కానీ, ఏది మంచి ఖర్చు, ఏది చెడ్డ ఖర్చు అన్న కనీస అవగాహన అవసరం. నాణ్యమైన వెచ్చాలు, తాజా కూరగాయలు, పండ్లు కాస్త ధర ఎక్కువైనా తీసుకోవాలి. దానివల్ల ఇంట్లో వాళ్లకు రుచికరమైన, ఆరోగ్యకరమైన ఆహారం అందుతుంది. అదే సమయంలో పిజ్జాలు, బర్గర్ల దగ్గర ఇదే సూత్రం పాటిస్తానంటే కుదరదు. ఇంట్లో ఓ వేడుక ఉంది. మీ శక్తిమేరకు అతిథులను పిలవడం మంచిది. అంతేకానీ, మరపురాని వేడుక అనుకొని అప్పుచేసి మరీ వందల్లో అతిథులను పిలిచి మీ ఆర్థికస్థితిని ఛిన్నాభిన్నం చేసుకోవడం క్షమించరాని తప్పిదమే అవుతుంది. ఒక్కగానొక్క కూతురు. ఆమె పెండ్లి గ్రాండ్ గా చేయాలనుకోవడంలో తప్పు లేదు. అందుకు పదేండ్ల ముందు నుంచే ప్రణాళిక సిద్ధం చేసుకోవాలి. మీ ఆదాయంలో కొంత భాగం జాగ్రత్త చేయాలి. ఆ మొత్తంతో వీలైనంత ఘనంగా పెండ్లి చేయాలి. అంతేకానీ, అందినకాడికి అప్పులు చేసి అంగరంగ వైభవంగా పెండ్లి చేశామని జబ్బులు చరుచుకుంటే ఎవరికి నష్టం!! ఓబిబ్బుకు విలువీస్తే.. దేనికి ఎలా, ఎంత వెచ్చించాలి తెలుస్తుంది. ఖర్చు చేయడం



సరిగ్గా తెలిసినప్పుడు.. పొదుపు చేయడమూ ఒంటబడుతుంది. ■

ఎం. రాం ప్రసాద్
సర్టిఫైడ్ ఫైనాన్షియల్ ప్లానర్
ram@rpwealth.in
www.rpwealth.in